

जैन
चित्र
कथा

रूप०

जो बदला नहीं जाता



वनेलिंग

परम संरक्षक



श्री उम्मेदमल पाण्डुर्या



श्री कवरीलाल बोहरा आनन्दपुर कालू (राजस्थान)

ब्रह्मगुलाल के पिता का नाम था हल। महाराज की उन पर विशेष कृपा थी। उनका विवाह भी महाराज ने ही कराया था। अतः जब ब्रह्मगुलाल का जन्म हुआ तो महाराज के सहयोग से उनका जन्मोत्सव बड़े ठाठ-बाट से मनाया गया। किसी प्रकार की भी कोई कमी नहीं रही।

रूप

जो बदला नहीं जाता

चित्रांकन: बनेसिंह



बालक ब्रह्मगुलाल बदला गया - पाठशाला जाने लगा खूब मन लगाकर पढ़ता। एक दिन ...

कितना होनहार है यह बालक ब्रह्मगुलाल। पाठशाला में आज इसके प्रथम स्थान प्राप्त किया है। बच्चों तुम भी इसी प्रकार मन लगाकर पढ़ा करो।

और बेटा ब्रह्मगुलाल हम तुमसे बहुत प्रसन्न हैं। तुम जीवन में फलो फुलो और इसी प्रकार अपने आत्म-कल्याण में भी सबसे आगे रहो।



दिन बीतते गये - बड़ा चतुर योग्य व विद्वान् भा ज्योतिष का भी अच्छा जानकार था। साहित्य का भी पंडित था। और सबसे बड़ी बात अध्यात्म का भी ज्ञान प्राप्त किया उसने। एक दिन विवाह-सूत्र में उसे बांध दिया गया।



भरपूर जवानी, इकलौता पुत्र, घर में कमी नहीं, साथ में पूरी स्वतंत्रता, राजा की भी कृपा, जो चाहता करता, कोई मना नहीं करता। मथुरामल से उसकी मित्रता हो गई। एक दिन...

वस ब्रह्मगुलाल बन गया बहुरूपिया। साथ दिया मथुरामल ने। एक दिन बन कर आया 'अर्धनारीश्वर'। लोगों ने देखा और ...

भई, मेरा मन चाहता है कि बहुरूपिया बनूं। कभीकुछ, कभीकुछ रूप बनाऊँ और लोग देखें तो दंग रह जायें, देखते ही रह जायें। तुम्हारी क्या राय है?

विचार तो बुरा नहीं है। अपना मनोरजन भी हो जाया करेगा और लोगों की प्रशंसा भी मिलेगी।



कमाल है! कैसा आकर्षक रूप - ब्रह्मगुलाल के क्या कहने। अद्भुत कलाकार है यह। ऐसा रूप क्या कोई रख सकता है। कोई भी तो नहीं पहचान सकता इसे।

एक दिन द्रोपदी बन कर आया-
द्रोपदी का चीर हरण का दृश्य-
लोगों ने देखा - दंग रह गये-

क्या अभिनय है द्रोपदी का। बस साक्षात् द्रोपदी ही तो है।
वही मुख, वही मुद्रा, वही भय, वही लज्जा, कमाल है।
कला भी धन्य हो गई।



एक दिन लोगों ने देखा राम, सीता, लक्ष्मण
उन को जा रहे हैं - देखते रह गये इस दृश्य
को ...

राम लक्ष्मण के बीच में कौन है यह - सीता कमाल का
रूप - येहरा - मोहरा बिल्कुल वही - पति भक्ति का
साक्षात् प्रदर्शन - वाह ब्रह्मगुलाल, तेरी
कला मामूली नहीं - सजीव है यह। जो
वेध धारण करता है उसी
रूप हो जाता है।



माता पिता को यह सब सुहाता तो था परन्तु सहन नहीं होता
क्योंकि समाज में इसको जघन्य कार्य समझा जाता -
कुलीन घरों के योग्य नहीं। एक दिन पिता जी को कहना
ही पड़ा ...

पिताजी मैं मजबूर
कैसे छोड़ूँ। मेरी रोज-
रोज में यह समा गया है।
मुझे इसके बिना चलना
भी तो नहीं पड़ती।
करें तो क्या करें?

बेटा, जो तुम करते हो
कुछ ठीक नहीं। प्रशंसा
मिलती है ठीक है, परन्तु
हमारे घर के योग्य यह
काम नहीं। छोड़ दो
इसे



सभी कुछ मिला ब्रह्मगुलाल को - नाम, यश, प्रशंसा, धन, दौलत। ज्यू ज्यू नाम मिला कला निरवरोधी गई। परन्तु उसका यश सबके गले तले नहीं उतर सका। कुछ उससे जलने लगे, उनमें थे राजा के मंत्री जी। एक दिन...

ब्रह्मगुलाल, ब्रह्मगुलाल, जिधर देखो उसी का नाम। महाराज भी तो उसी के गीत गाने लगे हैं हरदम - हरसमय उस ही की प्रशंसा, उसी की ही तारीफ। इस तरह तो हमें कोई भी नहीं पूछेगा। कुछ न कुछ तो करना ही पड़ेगा अब तो।



अक्सर की टोह में रहने लगे मंत्री जी। एक दिन वह बैठे थे राजकुमार के पास कि...

मंत्री जी देखा आपने - ब्रह्मगुलाल कमाल का रूप बनाता है। वह जो रूप बनाता है, उसी रूप वह उस समय बन जाता है। वह क्या है इस बात को बिल्कुल भूल जाता है।

ठीक है, परन्तु...



परन्तु क्या, मंत्री जी

यह सब धोखा है कुंवर जी। हम तो तब जाने जब आप उससे शेर का वेष बनवायें, तब देखें क्या वह उस समय त्रासतक में शेर ही बन जाता है, क्या उसमें शेरत्व आ जाता है, क्या वह शेर जैसा ही कूट हो जाता है ?





बात तो आपने ठीक कही मंत्री जी। हम कल ही उसे शेर का रूप धरने के लिये कहेंगे।

बस अब काम बन गया। सांप भी मर जायेगा और हाथी भी न दूटेगी। शेर का रूप वह बना न सकेगा और उसकी सारी कीर्ति मिट्टी में मिल जायेगी।

ठीक है कुंवर साहब, जैसा आप उचित समझे।

अगले दिन - राजदरबार में राजा, मंत्री, राजकुमार आदि सभी बैठे हैं...



ब्रह्मगुलाल, तुमने तो कमाल कर रखा है। चारों ओर तुम्हारा ही नाम। अच्छे कथा, अडे, बूडे, सत्री-पुरुष सभी तो तुम्हारी कला पर मुग्ध हैं। हम तुमसे बहुत प्रसन्न हैं।

राजन्, मैं किस योग्य हूँ। आपकी ही तो कृपा है, अपिका ही तो आशीर्वाद है। जो कुछ भी आज मैं हूँ सब आपकी बदौलत।

राजदरबार में ही...



पिता जी। वाकई ब्रह्मगुलाल की कला कमाल की है। आज तो मेरी इच्छा है कि हम ब्रह्मगुलाल को शेर के रूप में देखें

बेटा, जैसी तुम्हारी इच्छा

ब्रह्मगुलाल, हमारे कुंवर साहब की इच्छा है कि तुम कल शेर का रूप बनाकर दिखलाओ

राजन्, आपकी आज्ञा तो क्षिरोधार्य है परन्तु इसके लिये मुझे आप यह आश्वासन अवश्य दे दीजियेगा कि उस समय यदि मुझे से कोई अपराध हो जाये तो आप मुझे क्षमा कर देंगे




ठीक है, ठीक है। तो हम लिरक कर देते हैं कि आपके लिये एक खून माफ

तो राजन् कल मैं दरबार में शेर बनकर आऊंगा।



अगले दिन - राजदरबार लगा है - सभी बैठे हैं। राजकुमार के पास ही एक बकरी बंधी है। शेर दहाड़ता हुआ आता है - उसकी दहाड़ सुनकर ...





शेर तिलमिला उठा - निजत्व खो बैठा - ब्रह्मगुलाल मूल गया
आपे को और अगले ही क्षण शेर कपटा राजकुमार पर और
अपने पंजों से चीर डाला उसे ...

हैं, यह क्या? खून - वह
भी राजकुमार का - अनर्थ-
महाअनर्थ - अब क्या होगा ?

मेरा
लाल...



राजदरबार में सन्नाटा..
राजा भी मुर्छित हो गिर पड़ा

होश आने
पर ...



मैं लुट गया, बरबाद हो गया। एक ही पुत्र था वह
भी चला गया और वह भी मेरी गलती से। न
मैं ब्रह्मगुलाल को शेर का रूप बनाकर आने
को कहता, न अपने लाइले कुत्ते को खाता।
मेरा तो राज्य ही खूना हो गया।

राजन, शांत होइये।
जो होना था हो गया, रौने
धोने से जाने वाला वापिस
थोड़े ही आ जायेगा।
क्या किया जाये कुछ
समक में नहीं
आता।



मंत्री जी, क्या करूँ,
सब्र होता नहीं। मैं सब्र
समझता हूँ, पर रोना
सकता नहीं। वही पुत्र,
मेरा प्यारा पुत्र, हर
समय आरतों के
सामने...

क्या किया जाये
महाराज। जो हुआ
बहुत ही बुरा हुआ,
परन्तु बहबुलाल
ने यह अच्छा
नहीं किया।



मंत्री जी, जो मेरे भाग्य में
बंदा था, वही तो हुआ। इसमें
उस बेचारे का क्या दोष ?
वह तो सच्चा कलाकार है।
जो रूप धारण करता है,
उस रूप ही हो जाता है
वह तो बेचारा

राजन्, यह तो डीक है,
परन्तु क्या वह यह भी
भूल गया कि वह क्या
करने जा रहा है।



क्या मतलब है तुम्हारा-
क्या उसने जान-बूझ
कर ऐसा किया ?

महाराज, मैं यह तो नहीं कहता,
परन्तु यह सब अनजाने में हुआ
हो, ऐसा भी मैं मानने को तैयार
नहीं।

कहना क्या चाहते हो तुम ?

ठीक है मंत्री जी
इससे हमारे दो
काम बन जायेंगे।
वह हमें उपदेश भी
देगा जिससे हमारे
दुःख दूर हो जायेंगे,
और उसकी परीक्षा
भी हो जायेगी

महाराज, एक परीक्षा
उसकी और लेनी होगी
उसे दिगम्बर मुनि
का वेष बनाने के
लिये कहा जाये,
फिर देखते हैं
कि वह कहा
तक हो
जाता है
उस रूप

ठीक है, महाराज।

अगले दिन
राजदरबार
में ब्रह्मगुलाल
को बुलाया
गया और...

ब्रह्मगुलाल, पुत्र शोक ने हमें परेशान कर
रखा है, किसी तरह से भी चैन नहीं
पड़ती। बहुत मूलना चाहते हैं पर मुलाया
नहीं जाता। हमारी एक इच्छा है, तुम
दिगम्बर मुनि का रूप धारण करके
आओ, और हमें सम्बोधन दो,
ताकि हम उस दुःख को मूल
सकें।

राजन्, आपकी
आज्ञा शिरोधार्य।
परन्तु महाराज
इसके लिये छः
महीने का समय
चाहिये।

अच्छा, तुमको समय
दिया जाता है।

जो मैं बहुत दिनों से सोच रहा था वह अबसर अब आ गया। अब तक मैंने औरों के लिये वेष धारण किये। अब यह अन्तिम वेष अपने लिये बनाऊंगा। अब मैं वह वेष धारण करूंगा जिसके बाद और कोई वेष ही धारण नहीं करना पड़ेगा। अब हमारे बड़े पुण्य का उदय आ गया है। लस कर्मों को काट कर मुक्ति के पात्र बनने का सौभाग्य मिल जायेगा इसी वेष के द्वारा।



ब्रह्मगुलाल घर आये। माता पिता पत्नी सभी चिन्तातुर थे न मालूम राजा क्या दंड दे डाले।

बेटा, राजा ने तुम्हें बुलाया था, क्या कहा उन्होंने? वह क्या दंड देने जा रहे हैं? हम तो बहुत परेशान हैं।

पिता जी, राजा की आज्ञा हुई है कि मैं दिगम्बर मुनि का रूप बनाऊँ और उनको उपदेश देकर शांत करूँ।



तो बेटा इसमें हर्ज क्या है?

हर्ज तो बिल्कुल नहीं पिता जी। परन्तु यह ऐसा रूप है जो एक बार रख कर बदला जा सकेगा। आप फिर मुझे घर में रहने के लिए तो नहीं कहेंगे?









उन्होंने तो आइना दे दी है

मुझे ये छोड़ के जायेंगे भी कैसे। लौट कर अवश्य चले आयेंगे। वेब ही तो बना रहे हैं, कोई सचमुच के मुनि छोड़े ही बन रहे हैं

जैसा आप उचित समझें करें



रात्रि में... ब्रह्मगुलाल लेटे हैं, सोच रहे हैं...

यह संसार, शरीर, भोग सब क्षणभंगुर हैं, विनाशीक हैं। जीव अकेला आता है, अकेला जाता है, अकेला ही सुख दुख भोगता है। कोई किसी का सगी साथी नहीं। मुनि दीक्षा लेकर आत्मकल्याण करने में अब देर करने से कोई लाभ नहीं। सोच विचार कैसा। अक्सर भी अच्छा मिल गया है, क्यों न इसका पूरा-पूरा लाभ उठाऊँ। बस अब यह मेरा अन्तिम रूप ही होगा। अब देर क्यों?



प्रातः काल स्नान आदि करके ब्रह्मगुलाल मन्दिर जी गये, भगवान को नमस्कार किया, पूजा की, स्तुति की...

मन्दिर जी में ही जिनेन्द्र देव की प्रतिमा के सामने सब लोग खड़े हैं - माता पिता, परिजन, पुरजन...

यहां पर साक्षात गुरु तो हैं नहीं, अतः मैं जिनेन्द्र देव के सामने ही जैनेश्वरी दीक्षा ग्रहण करता हूँ। मेरे अब तक के अपराधों को आप क्षमा कर दें। आपके अपराधों को मैं क्षमा करता हूँ।




हम क्षमा करते हैं।

हम क्षमा करते हैं।


जिनेन्द्र देव के सामने ब्रह्मगुलाल ने दिगम्बरी दीक्षा ली - केश लौच किया और...

हाथ में पीछी कमण्डल लिये हुए...

मुनि ब्रह्मगुलाल चल दिये जंगल की ओर - सब लोग देखते रह गये



छः महीने बाद... पीछी कमण्डल लिये, नीची निगाह किये, भूमि को निरखते एक मुनिराज राजदरबार में पधार रहे हैं। राजा आदि उठकर नमस्कार करते हैं और मुनिराज को उच्चासन पर बैठाते हैं।



महाराज मैं आपके दर्शन पाकर आज धन्य हो गया। मैं पुत्र शोक से संतप्त हूँ। कृपया मुझे शांति का उपदेश दीजिये।


राजन्, यहां कोई किसी का नहीं। कौन किसका पिता, कौन किसका पुत्र। सब आकर यहां मिल जाते हैं और अपने-अपने समय पर सब जहां-जहां जिसे जाना होता है चले जाते हैं। फिर किसी के चले जाने पर शोक क्यों? शान्त हो जाओ राजन्। जो आया है नियम से जायेगा। जो मिला है अवश्य बिछुड़ेगा। जब तस्तु स्वरूप ही ऐसा है फिर दूरव क्यों? अब तो अंतिम कल्याण मे लगे। सुना नहीं आपने "राजा राणा छत्रपति, हाथिन के असवार। मरना सबका एक दिन, अपनी-अपनी बार ॥



महाराज, आपने मेरी आंखें खोल दीं। मेरा हृदय अब शांत हो गया। मैं आपसे अति प्रसन्न हूँ। आपकी कला की जितनी प्रशंसा की जाये थोड़ी है। जो चाहें मेरे से मांग लें और यहां प्रसन्नता से रहें।

राजन्, मुझे वह मिल गया जिसे पाकर अब किसी चीज की भी इच्छा नहीं रही। अब तो मैं बंधन मुक्त हूँ और रहूंगा, क्या रखा है इन सब में

और मुनि ब्रह्मगुलाल लौट चले जंगल को ...



और इधर ब्रह्मगुलाल के घर में...

यह क्या राजब हो गया - मेरे पुत्र ने यह क्या कर डाला, अब हमारा क्या होगा

बड़ा निष्ठुर निकला मेरा लाल। मैं क्या करूँ, मैं तो लुट गई। आप ही करो न कुछ। चलो उसे समझा बुझा कर वापिस लौटा लायें

पिता जी, मेरी तो सारी जिन्दगी पड़ी है, कैसे कटेगी यह। प्रति होते हुए भी मैं तो विधवा हो गई। आप ही उन्हें समझा कर वापिस ला सकते हैं। चलो ना।



हैं तो बहुत कठिन। वह है भी तो बड़ा जिद्दी। फिर भी चलो सब चलते हैं। पूरा प्रयत्न करेंगे उसे लौटा लाने का।



हम समझायेंगे तो वह जरूर मान जायेगा। हमारी बात कभी उसने टाली है मला।

और मैं तो उनके चरणों में लिपट जाऊंगी - रोऊंगी, धोऊंगी - देखूंगी कैसे नहीं वापिस आते वह

उसे लौटा लाने का।

और तीनों पहुंच गये जंगल में... मुनिराज ब्रह्मगुलाल शिलापर बैठे हैं...



बेटा तूने यह क्या किया - कहां तेरी यह जवानी, कहां यह कठिन तपस्या। छोड़ दे इस वेष को और चल हमारे साथ

यह वह वेष है जो धारण करके छोड़ा नहीं जाता। और मैं तो बहुत दिनों से इस दिन की प्रतीक्षा में ही था। बड़े भाग्य से मिला है यह अवसर

अब तो आत्म कल्याण ही करूंगा। ऐसा मेरा निश्चय है।

हंसी - हंसी में वेष रखा था न तूने। अब यह हंसी छोड़ दे। और न कला मुझे और चल अपने घर



किसका घर - कैसा घर ? अब तो हम जा रहे हैं अपने घर। हमने राह पकड़ ली है अपने घर की। मोक्ष ही हमारा घर है। नहीं हमें अब जाना है।

तू तो मेरे ज़िगर का टुकड़ा है। कितने लाइप्यार से मैंने तुझे पाला। अब क्यों मुझे छोड़कर जाता है ?



कौन किसका पुत्र
कौन किसकी माता। अनन्तों बार न जाने मैं किस
किसका पुत्र बना - परन्तु हर बार ही उन्हें छोड़कर जाना
पड़ा। मिलना बिगुलना यह इस जग की रीति है, फिर दुस क्यों


बेटा, तेरी भरी जवानी
है कुछ दिन और रह ले
घर में। कहां यह तेरा
कोमल शरीर और
कहां यह कठिन तपस्या।
और गजब तो यह हो
गया कि तू अपनी कोई
निशानी भी तो नहीं
छोड़कर जा रहा है,
मेरा कोई पोता भी तो
नहीं है जिसको देखकर
मैं तेरा दुख भूखा
सकू।


जवानी में ही तो
आत्मकल्याण किया
जा सकता है। बुढ़ापे
तो अर्ध मृतक के
समान है। धर्म में
चित्त को लगाओ।
ये संग साथी सब
एखारथ के हैं, इनका
मोह छोड़ो और सुखी
हो लो।



प्राण नाश यह क्या? आपने तो कसम
खाई थी कि जीवन भर मेरा साथ
नि माओगे, फिर भ्रमधर में छोड़कर
कहां चले! अब मुझे किसका सहारा
है ?

यहां कोई किसी को शरण दे ही नहीं सकता।
अपनी ही शरण लो। सुख मिलेगा। स्त्री
पर्याय बही सिन्दूरीय है, इसको काटने का
उपाय करो। धर्म तुम्हारी रक्षा करेगा।





ब्रह्मगुलाल की पत्नी पहुँची मथुरामल की पत्नी के पास और...

बहिन सुना तुमने, वे तो घर छोड़ कर चले गये। मैं क्या करूँ। इस बुरे समय में तुम ही मेरी सहायता कर सकती हो।

बहिन, मुझे सब कुछ मालूम है। मुझे तुमसे पूरी हमदर्दी है। बोली मैं तुम्हारे लिए क्या कर सकती हूँ ?



यह तो तुम्हें मालूम ही है कि तुम्हारे पति उनके बचपन के दोस्त हैं। तुम उन्हें उनके पास भेज दो। वह उन्हें समझा बुझा कर अवश्य ही घर लौटा लायेंगे।

ठीक है, मैं इनसे कहकर इन्हें तुम्हारे पति के पास अवश्य ही भेजूंगी



मथुरामल की पत्नी पहुँची अपने पति के पास और ...

मुनो जी, कल ब्रह्मगुलाल की पत्नी आई थी। बहुत दुखी है बेचारी। कहती थी तुम्हीं उसके पति को समझा सकते हो।

ठीक है, वह मेरा मित्र है परन्तु क्या तुम नहीं जानती कि जो वैष वह धारण करता है उस रूप ही वह हो जाता है।



अब मुनि उसका वैष ही नहीं है, अब तो वह भाव से भी मुनि बन गया है। वास्तव में वह मुनि बन गया है।

ठीक है, परन्तु कुछ न कुछ तो करना ही होगा, वरना उनकी पत्नी तड़फ-तड़फ कर जान दे देगी एक बार कोशिश करके देखो तो

तुम कहती हो तो चला जाता है। और हाँ यह प्रतिज्ञा भी करता है कि उसको लेकर ही घर लौटगा वरना नहीं



मथुरामल पहुँच गये मुनि ब्रह्मगुलाल के पास...

यह तुमने क्या किया मेरे दोस्त! क्या यह अवस्था जोग धारण करने की थी। अभी तो तुमने भोग भोग भी नहीं और उन्हें छोड़ने की ठान ली। जरा अपनी पत्नी का तो रव्याल किया होता

भोग... हः हः हः
"गोग बुरे भव रोग बढ़ावें, बेंरी हैं जगजीके।
बेरस होय विपाक समय अति, सेवत लागे नीके ॥
वज्र अग्नि विष से विषधर से,
ये अधिके कुरवदाई।
धर्म रतन के चौर चपल अति,
दुर्गति पन्थ सहाई ॥"



भैया, गृहस्थ में रहते हुए भी तो तुम आत्मकल्याण के मार्ग पर चल सकते थे। अणुवर्तों का पालन करके, गुणवर्तों को अपनाते, और शिक्षावर्तों का अभ्यास करके अन्त में समाधि मरण करते तो क्या सुरव का मार्ग न मिलता



हीक है भैया, परन्तु गृहस्थ में रहकर पूर्ण सुरव कहाँ। पूर्ण सुरव तो निराकुलता में है और पूर्ण निराकुलता है मोक्ष में, और मोक्ष की प्राप्ति बिना निर्गुणधर्मिण्य धारण किये होती नहीं

परन्तु इस पंचम काल में मोक्ष कहाँ? न तो शरीर ही ऐसा और न मन ही इतना दृढ़। कहीं वह मसल न बन जाये दुविधा में दोनों ठारे, ममता मिली न राम।



कौन कहता है कि पंचम काल में मोक्ष नहीं। विदेह क्षेत्र में पहुँच कर मुनिव्रत धारण करके मोक्ष नहीं जा सकते क्या ?


तो यार, नहीं लौटेगा घर



नहीं, हरगिज नहीं, दृढ़ निश्चय है यह मेरा

तो फिर मुझे भी इसी पथ को पथिक बना लो ना। अब मैं भी घर नहीं लौटूंगा। फिलहाल तो मुझे क्षुल्लक दीक्षा दे दीजियेगा।

मली विचारी तुमने - जगत में धर्म ही सार है, और सब असार है




और मधुरामल भी बन गये क्षुल्लक और रहने लगे मैनि ब्रह्मगुलाल के पास ही

हर एक की मुबान पर ये ही शब्द थे...

"कलाकार हो लो ब्रह्मगुलाल जैसा। जो रूप बनाया उस रूप ही हो गया। उसको पाकर तो कला भी ध्वज्य हो गई।

हँसी - हँसी में बनाये दिगम्बर मुनि के रूप को भी जिसने राजा के द्वारा दिये गये प्रलोभन को ठुकरा कर कलंकित न होने दिया।"



वह वास्तव में ही मुनि बनकर अपना आत्म कल्याण कर गया।

सम्पादकीय : रूप जो बदला नहीं

फिरोजाबाद के समीप चन्द्रवार नामक स्थान की घटना है, कि पद्मावती जाति में ब्रह्मगुलाल नामक प्रसिद्ध व्यक्ति ने १६ वीं १७ वीं शताब्दी में जन्म लिया। माता पिता का दलार, परिवार एवं मित्रों का स्नेह प्राप्त कर आनंद से रहते थे। आपने खालिबर के भट्टारक स्वामि श्री जगभूषण जी के समीप में रह कर धर्मशास्त्र, गणित, व्याकरण, काव्य, साहित्य, छन्द अलंकार एवं संगीत की शिक्षा अल्प काल में प्राप्त की। विद्या के साथ विनयगुण, पात्रता, धार्मिक वृत्ति आदि सद्गुणों का समावेश लघु उम्र में प्राप्त कर लिया। संगीत में विशेष रुचि होने से लावनी, शेर चौपाई, दोहे आदि सुनने सुनाने का चाव था। आपने युवा अवस्था में ही वीर, शृंगार हास्य रस से युक्त रचनाओं के साथ रामलीला, रासलीला नाटक एवं स्वांग भरने, नृत्य कला तथा तद्वरूप आचरण दिखाने की प्रवृत्ति से माता पिता तथा परिवार के सभी सदस्य बहुत दुखी थे। अनेक हितैषियों के समझाने एवं मना करने पर कोई प्रभाव नहीं पड़ा तथा मना करने पर वे लोहाहों, बसंतोत्सव, एवं मेलों आदि में बहचड़ के भाग ले कर लोगों का मनोरंजन करते। नृत्य कला की प्रसिद्धि से चारों ओर सम्मान के साथ आपकी प्रतिष्ठा बढ़ी तथा आपकी ख्याति राज दरबार तक पहुँची किंतु प्रधान मंत्री को ईर्ष्या हुई। कीर्ति को कम करने की दृष्टि से गंभीर षडयंत्र रचा तथा राजकुमार को उकसाकर कहा कि ब्रह्मगुलाल से कहो कि यह सिंह का स्वांग करें। ब्रह्मगुलाल ने स्वीकार ले किया किंतु विनय पूर्वक महाराज से निवेदन किया कि इस स्वांग में कोई भूल-चूक हो जाये तो मुझे क्षमा किया जाए। राजा ने स्वीकृति दे दी। राजनीति के चतुर खिलाड़ी की चाल सफल हो रही थी। यह सोच रहा था कि यह श्रावक कृत में जन्मा है तथा अहिंसा, दया, जीव रक्षा की शिक्षा बाल्य काल से दी गई है सिंह स्वांग के अभिनय में उसके लिए ऐसा अवसर आना चर्चित जिससे शुक्ली परीक्षा जीव बध से की जाये यदि जीव बध करेगा तो यह श्रावक तद से रहित हो जायेगा और जीव हिंसा नहीं करेगा तो अपमत्त होगा। कलाकार ब्रह्मगुलाल ने सिंह का रूप बनाया तथा दहाड़ते हुए राजसभा में पहुँचे। वहाँ पर बकरी देखी तो स्वांगवृत्ति धारक ब्रह्मगुलाल कुछ सोच ही रहे थे कि राजकुमार ने कहा :

“सिंह नहीं तू स्यार है, भारत नाहि शिकार।

बुधा जनम जननी दियो जीवन क्षे छिककार।।”

अपमान के शब्द सुनते ही ब्रह्मगुलाल की आत्मा विक्षुब्ध हो गई। बकरी पर से ध्यान हटा। क्रोधवशा में उछाल मारी तथा राजकुमार के गाल पर जोरदार झप्पटा मारा। राजकुमार घायल होकर बेसुध गिर पड़ा। घातक हमले से राजकुमार के प्राण पखेरू उड़ गये।

राजा को पुत्र वियोग का दुःख बैचेन कर रहा था। मंत्री ने राजा को पुनः सलाह दी कि ब्रह्मगुलाल को आदेश दें कि दिगम्बर मुनि बन कर शोकाकुल परिवार को शान्ति का उपदेश दें। ब्रह्मगुलाल ने दिगम्बर मुनि का रूप धारण कर संसार की असारता का उपदेश दिया राजा को आत्म शान्ति की दिशा दिखाई तथा राजा ने मुनि भेष धारी ब्रह्मगुलाल से कहा कि आप जो भी मांगना चाहो मांगो परंतु दिगम्बर मुनि ने कुछ नहीं मांगा तथा अपनी पिच्छी कमंडलु ले कर चार हाथ भूमि शोधन करते हुए वन में चले गये। ब्रह्मगुलाल के मित्र मथुरा मल जी उनके समझाने गये तब मुनि श्री ने मथुरा मल से कहा कि यह जो स्वांग भटा है यह एक ही बार धारण किया जाता है संसार की असारता को समझ कर मित्र मथुरा मल ने भी दीक्षा ले ली। यही दिगम्बर मुनि का सही रूप है।

डॉ. धर्म चंद शास्त्री
प्रतिष्ठाधाय ज्योतिषाचार्य


प्रकाशक :	आचार्य धर्मश्रुत सन्धमाला गोष्ठा सदन अलसीसर हाउस संसार चंद रोड, जयपुर
सम्पादक :	धर्म चंद शास्त्री
लेखक :	डॉ. मूलचंद जैन मुजफ्फरनगर संसार चंद रोड
चित्रकार :	बनोसिंह
दिल्ली कार्यालय :	श्री पार्श्वनाथ वि. जैन मंदिर धु. राजमति आश्रम गुलाब बाटिका—दिल्ली सहारनपुर रोड—दिल्ली

प्रकाशन वर्ष-१९८९-अप्रैल अर्ध २ अंक १६ मूल्य ६.०० रु.

स्वत्वाधिकारी/मुद्रक/प्रकाशक तथा सम्पादक धर्मचंद शास्त्री द्वारा
जुदली प्रेस से छापकर धर्मचंद शास्त्री ने गोष्ठा सदन अलसीसर हाउस संसार चंद रोड जयपुर से प्रकाशित की।

भावी पीढ़ी के आचार-विचार एवम्
सदाचार का सुसंस्कृत नव निर्माण में
आप अपना सहयोग प्रदान करें।

मनो विनोद और ज्ञानवर्धन का उपयुक्त साधन
जैन संस्कृति, इतिहास तथा महावीर की वाणी को
जनजन तक पहुंचाने के लिए जैन कथाओं पर आधारित



जैन चित्रकथा

सम्पादक. धर्मचन्द शास्त्री